

নং : ৯৯/২০২১

বন্য জন্মৰ চিকিৎসা তথা গৱেষণাৰ যৌথ সুবিধাযুক্ত দেশৰ
প্ৰথমখন প্ৰতিষ্ঠান হিচাপে চাৰুৱাৰ বিঞ্চাকটা মূলুকগাঁৰত
'বন্যপ্ৰাণী স্বাস্থ্য আৰু গৱেষণা' প্ৰতিষ্ঠানৰ আধাৰশিলা স্থাপন
কৰিলে মুখ্যমন্ত্রীয়ে

দিহিং-পাটকাইক আনুষ্ঠানিকভাৱে ৰাষ্ট্ৰীয় উদ্যান হিচাপে ঘোষণা, ডিক্ৰিগড় আৰু
চৰাইদেউ জিলাৰ দুখন সাহিত্য মনীষী উপবন উদ্বোধনৰ লগতে আন কেইবাখনো
আঁচনি আনুষ্ঠানিকভাৱে শুভাৰম্ভ কৰিলে মুখ্যমন্ত্রী সোণোৱালে

চিলিঙ্গাৰৰ অক্সিজেন লৈ মানুহে সৰ্বকালৰ বাবে জীয়াই থাকিব নোৱাৰে : মুখ্যমন্ত্রী

দিছপুৰ, ০৮ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি চাৰুৱাৰ বিঞ্চাকটা মূলুক গাঁৰত বন্যপ্ৰাণীৰ
চিকিৎসা আৰু গৱেষণাৰ যৌথ ব্যৱস্থা থকা দেশৰ প্ৰথমটো প্ৰকল্প হিচাপে বন্যপ্ৰাণী স্বাস্থ্য আৰু গৱেষণা
প্ৰতিষ্ঠানৰ আধাৰশিলা স্থাপন কৰে। ডেৰাডুনস্থিত ভাৰতীয় বন্যপ্ৰাণী প্ৰতিষ্ঠানৰ আৰ্হিত নিৰ্মাণ হ'লগীয়া
এই প্ৰতিষ্ঠানৰ বাবে ১২০ বিঘা মাটি আৱণ্টন দিয়া হৈছে। প্ৰতিষ্ঠানখন স্থাপনত ব্যয় হ'ব প্ৰায় ২৫০ কোটি
টকা। এই অনুষ্ঠানতে মুখ্যমন্ত্রীয়ে দিহিং-পাটকাই অভয়াৰণ্যক আনুষ্ঠানিকভাৱে ৰাষ্ট্ৰীয় উদ্যান হিচাপে
ঘোষণা কৰাৰ লগতে ৰাষ্ট্ৰীয় উদ্যানৰ বনকৰ্মীসকলক স্মাৰ্ট ফোন আৰু সৌৰশক্তিচালিত লাইট
আনুষ্ঠানিকভাৱে প্ৰদান কৰে। তদুপৰি এই অনুষ্ঠানৰ পৰাই ডিক্ৰিগড় জিলাৰ জকাই আৰু চৰাইদেউ জিলাৰ
চ'লা বনাঞ্চলৰ সাহিত্য মনীষী উপবন ভাচুৰেল মাধ্যমৰ জৰিয়তে আনুষ্ঠানিকভাৱে মুকলি কৰে। এই
অনুষ্ঠানতে মুখ্যমন্ত্রী সোণোৱালে চাৰুৱাৰ নিৰ্মায়মান কলাগুৰু বিষ্ণুও বাভা সাংস্কৃতিক আৰু ক্ৰীড়া প্ৰকল্পৰ
প্ৰথম পৰ্যায়ৰ কামৰ শুভ উদ্বোধন কৰে তথা অসম গেছ কোম্পানীৰ দ্বাৰা বৃহত্তৰ মূলুকগাঁও অঞ্চলত
পাইপ যোগে বন্ধন গেছ ঘৰে ঘৰে যোগান ধৰা এখন আঁচনিৰো শুভাৰম্ভ কৰে। মুখ্যমন্ত্রীয়ে আজি জলজীৱন
মিশ্যনৰ অধীনত মিৰিগাঁও আৰু বৰগাঁও পানী যোগান আঁচনি পুনৰ নৱীকৰণৰ কামৰো শুভাৰম্ভ কৰে।

অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে উত্তৰ-পূৰ্বাঞ্চলৰ বাবে আজিৰ দিনটো
এক গুৰুত্বপূৰ্ণ দিন। আমাৰ ৰাজ্যখনৰ সমৃদ্ধিশালী জীৱ বৈচিত্ৰ্যক অধিক শক্তিশালী কৰি তোলাৰ ক্ষেত্ৰত
আজি নিৰ্মাণৰ শুভাৰম্ভ কৰা এই প্ৰকল্পই এক নতুন মাত্ৰা প্ৰদান কৰিব। এই বৃহৎ প্ৰতিষ্ঠানখন নিৰ্মাণ হৈ



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

উঠিলে দেশ-বিদেশৰ বিজ্ঞানী তথা গৱেষকে ইয়াত গৱেষণা কৰাৰ বাবে আহিব। এই প্রতিষ্ঠানে এই ভিতৰৰা অঞ্চলটোক এক নতুন ৰূপ প্ৰদান কৰিব বুলি মুখ্যমন্ত্রীয়ে কয়।

মুখ্যমন্ত্রী সোণোৱালে কয় যে ছিলগুৰুৰ অঞ্জিজেন লৈ মানুহ সৰ্বকালৰ বাবে জীয়াই থাকিব নোৱাৰে। বিশুদ্ধ অন্নজানৰ বাবে আমি প্ৰকৃতিৰ সেউজীয়া বাতাবৰণ বৰ্তাই ৰাখিবই লাগিব। বৰ্তমানৰ ৰাজ্য চৰকাৰে ৰাজ্যখনৰ জীৱ-বৈচিত্ৰ্যৰ সুৰক্ষা আৰু সংৰক্ষণৰ বাবে সদায়ে নিষ্ঠাৰে কাম কৰি আহিছে বুলি উল্লেখ কৰি তেওঁ কয় যে বিগত চাৰে চাৰিটা বছৰে ৰাজ্যখনত ১০ কোটি গছ ৰোপন কৰা হৈছে। বান আৰু খননীয়াৰ পৰা মানৱ জাতিক বন্ধু কৰাৰ বাবে গ্ৰহণ কৰা পদক্ষেপৰ সমান্বালভাৱে এই দুৰ্যোগৰ পৰা বন্যপ্ৰাণীৰ সুৰক্ষাৰ বাবেও বানপ্ৰৱণ এলেকাসমূহৰ বিশেষ আঁচনি গ্ৰহণ কৰা হৈছে। কাজিবঙ্গ বাস্তীয় উদ্যনত নিৰ্মিত ৩০ টা হাইলেগে শেহতীয়া বাৰিয়াত ৰাস্তীয় উদ্যনখনৰ জীৱকূলক সুৰক্ষা প্ৰদান কৰিবলৈ সক্ষম হৈছে। আজি ৰাজ্যত চোৰাং চিকাৰীৰ উপদ্ৰব অতি স্থিমিত হৈ পৰিচে। অসম গৌৰৰ এশিয়ীয়া গঁড়ক এইখন চৰকাৰে সুৰক্ষা প্ৰদান কৰিবলৈ সক্ষম হৈছে বুলি তেওঁ কয়।

দিহিং-পাটকাই ৰাস্তীয় উদ্যনৰ সুৰক্ষাৰ বাবে লাইকা-দধিয়াৰ বাইজে আগবঢ়োৱা সহযোগিতাৰ বাবে তেওঁলোকক কৃতজ্ঞতা জ্ঞাপন কৰি মুখ্যমন্ত্রীয়ে কয় যে লাইকা-দধিয়াৰ বাইজক পুনৰ সংস্থাপনৰ বাবে চৰকাৰে তৎপৰতাৰে পদক্ষেপ লৈছে। অঞ্চলটোৰ প্ৰতিটো পৰিয়ালকে চৰকাৰে ১ লাখ টকাৰ আৰ্থিক সাহায্য আগবঢ়াব। সংশ্লিষ্ট জিলা দুখনৰ উপায়ুক্তসকলে তালিকা দাখিল কৰাৰ পিছতে বাইজৰ একাউন্টত এই ধন প্ৰদান কৰা হ'ব বুলি তেওঁ জানিবলৈ দিয়ে।

অনুষ্ঠানত ভাষণ প্ৰদান কৰি পৰিৱেশ আৰু বন বিভাগৰ মন্ত্ৰী পৰিমল শুল্কবৈদ্যুতি কয় যে বন্য জীৱ জন্তসমূহৰ চিকিৎসা প্ৰদান তথা গৱেষণাৰ সুবিধা একেলগে উপলব্ধ হোৱা প্ৰস্তাৱিত এই প্রতিষ্ঠানখন দেশৰ ভিতৰতে এনে ধৰণৰ প্ৰথমখন প্ৰতিষ্ঠান হিচাপে পৰিগণিত হ'ব। স্বাধীনতাৰ পিছত ৰাজ্যখনৰ জীৱকূল আৰু প্ৰকৃতিৰ সংৰক্ষণৰ বাবে অকৃত্ৰিমভাৱে চিন্তা কৰা সৰ্বানন্দ সোণোৱালক ৰাজ্যখনৰ প্ৰথমগৰাকী মুখ্যমন্ত্রী বুলি অভিহিত কৰি তাৰ বাবে তেওঁ মুখ্যমন্ত্ৰীক ধন্যবাদ আৰু কৃতজ্ঞতা জ্ঞাপন কৰে।

যোৰহাটস্থিত পূৰ অসম চক্ৰৰ বন সংৰক্ষক নাৰায়ন মহন্তই আদৰণী ভাষণ প্ৰদান কৰা আজিৰ অনুষ্ঠানত স্থানীয় বিধায়ক বিনোদ হাজৰিকা আৰু সাংসদ প্ৰদান বৰুৱাইও ভাষণ প্ৰদান কৰে। অনুষ্ঠানত কেন্দ্ৰীয় খাদ্য সংসাধন দপ্তৰৰ বাজিয়ক মন্ত্ৰী ৰামেশ্বৰ তেলী, বিধায়কসকল ক্ৰমে বলীন চেতিয়া, প্ৰশান্ত ফুকন, তেৰছ গোৱালা, ঋতুপূৰ্ণ বৰুৱা, সোণোৱাল কছাৰী স্বায়ত্ত শাসিত পৰিষদৰ মুখ্য কাৰ্যবাহী সদস্য দীপুৰঞ্জন মাক্ৰাৰী, পৰিৱেশ আৰু বন বিভাগৰ প্ৰধান সচিব অবিনাশ যোশী, প্ৰধান বন সংৰক্ষক তথা অসম বন বাহিনীৰ মুৰব্বী অৰবিন্দ মাধৱ সিং, প্ৰধান মুখ্য বন সংৰক্ষক (বন্যপ্ৰাণী) ডাঃ অমিত সাহাই, ডিৰুগড় জিলাৰ উপায়ুক্ত পঞ্জৰ গোপাল বা আৰু ডিৰুগড়ৰ বন সংমণ্ডল প্ৰাধিকাৰী প্ৰদীপ্ত বৰুৱাৰ লগতে বন বিভাগৰ শীৰ্ষ বিষয়বৰীয়াসকল তথা স্থানীয় বাইজ উপস্থিত থাকে।

এই অনুষ্ঠানৰ পিছতে মুখ্যমন্ত্রীয়ে বিন্ধাকটাত নিৰ্মীয়মান কলাগুৰু বিষুবৰাভা সাংস্কৃতিক আৰু ক্ৰীড়া প্ৰকল্পৰ কাম-কাজ পৰিদৰ্শন কৰাৰ লগতে অসম গেছ কোম্পানীৰ দ্বাৰা বৃহন্তৰ মূলুকগাঁও অঞ্চলত পাইপ যোগে ৰঞ্চন গেছ ঘৰে ঘৰে যোগান ধৰা আঁচনিৰ এগৰাকী হিতাধিকাৰীৰ ঘৰত উপস্থিত হৈ এই কাৰ্যৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

তদাবক কৰে। সেই গৃহতে অসম গেছ কোম্পানীৰ অধ্যক্ষ তথা বিধায়ক বলীন চেতিয়া আৰু উপাধ্যক্ষ ইন্দ্ৰ গণ্গৈয়ে অসম চৰকাৰক লাভ্যাংশ হিচাপে প্ৰদান কৰা ৫.০৭৪ কোটি টকাৰ এখন চেক মুখ্যমন্ত্রীৰ হাতত অৰ্পণ কৰে।

প্ৰকুঃবঃ / সুঃমিঃকঃ
০৮/০২/২০২১